



കേരള സർക്കാർ  
സംഗ്രഹം

ആരോഗ്യ കുടുംബക്ഷേമ വകുപ്പ്- ഭക്ഷ്യസുരക്ഷാകമ്മീഷണറേറ്റ്-ജീവനക്കാര്യം -ആരോഗ്യവകുപ്പ് ഡയറക്ടറേറ്റിന്റെ ഭാഗമായിരുന്ന പി.എഫ്.എ വിംഗിലെ മിനിസ്റ്റീരിയൽ വിഭാഗം തസ്തികകൾ ഭക്ഷ്യസുരക്ഷാകമ്മീഷണറേറ്റിനു കീഴിലേക്ക് സ്ഥിരമായി വിന്യസിച്ചു ജീവനക്കാരെ അബ്സോർബ് ചെയ്ത് നിയമിച്ചു - ഉത്തരവ് പുറപ്പെടുവിക്കുന്നു.

**ആരോഗ്യ കുടുംബക്ഷേമ (ഇ) വകുപ്പ്**

സ.ഉ (കെ) നം.17/2016/ആ.ക. വ. തീയതി, തിരുവനന്തപുരം 25/01/2016.

- പരാമർശം :
1. 23.05.2009 തീയതിയിലെ സ.ഉ (കെ) നം.123/09 ആ.ക. വ.
  2. ആരോഗ്യവകുപ്പ് ഡയറക്ടറുടെ 29.06.13 ലെ PLA.4/9540/13/ആവഡ നമ്പർ കത്ത്.
  3. ഭക്ഷ്യസുരക്ഷാ കമ്മീഷണറുടെ 03/07/12, 13/03/14 എന്നീ തീയതികളിലെ ബി. 1173/12/സി.എഫ്.എസ് നമ്പർ കത്തുകൾ.

**ഉത്തരവ്**

രാജ്യത്ത് നിലവിലുണ്ടായിരുന്ന മായം ചേർക്കൽ നിരോധന നിയമം, 1954 പിൻവലിച്ച് ഭക്ഷ്യസുരക്ഷാനിയമം, 2006 കേന്ദ്രസർക്കാർ കൊണ്ടു വരികയുണ്ടായി. ഭക്ഷ്യസുരക്ഷാ നിയമം പ്രാബല്യത്തിൽ വന്നതോടെ നിയമം അനുശാസിക്കും പ്രകാരം സംസ്ഥാനത്തും ഭക്ഷ്യസുരക്ഷാകമ്മീഷണറേറ്റിന് രൂപം നൽകിയിട്ടുണ്ട്. മായം ചേർക്കൽ നിരോധന നിയമം, 1954 നിലവിൽ ഉണ്ടായിരുന്ന സമയത്ത് ആരോഗ്യവകുപ്പ് ഡയറക്ടറേറ്റിന്റെ ഭാഗമായിരുന്ന പി.എഫ്.എ വിംഗിനെ വേർപെടുത്തിയാണ് ഭക്ഷ്യസുരക്ഷാകമ്മീഷണറേറ്റിന് രൂപം നൽകിയത്.

2) പരാമർശം (1) ലെ സർക്കാർ ഉത്തരവ് പ്രകാരം പി.എഫ്. എ വിംഗിന്റെ കീഴിലായിരുന്ന ഭക്ഷ്യസുരക്ഷാ എൻഫോഴ്സ്മെന്റ് വിഭാഗത്തിലെയും, അനലിറ്റിക്കൽ ലാബുകളിലെ സാങ്കേതിക വിഭാഗത്തിലെ തസ്തികകളുടേയും, ജീവനക്കാരടേയും ഭരണപരവും സാമ്പത്തികപരവുമായ നിയന്ത്രണം ഭക്ഷ്യസുരക്ഷാകമ്മീഷണറേറ്റിലേക്ക് നിഷ്പിപ്തമാക്കി ഉത്തരവ് പുറപ്പെടുവിച്ചിട്ടുണ്ട്. ഭക്ഷ്യസുരക്ഷാ ഓഫീസുകൾക്ക് അനുവദിച്ചിരുന്ന മിനിസ്റ്റീരിയൽ വിഭാഗം തസ്തികകളുടെ ഭരണപരമായ നിയന്ത്രണം ഭക്ഷ്യസുരക്ഷാ കമ്മീഷണറേറ്റിന് കീഴിലേക്ക് കൊണ്ടുവന്നിരുന്നില്ല. പ്രസ്തുത തസ്തികകളുടേയും ജീവനക്കാരടേയും ഭരണപരമായ നിയന്ത്രണം ആരോഗ്യവകുപ്പ് ഡയറക്ടറേറ്റിനു കീഴിലാണ് നിലനിർത്തിയിരുന്നത്. ഭക്ഷ്യസുരക്ഷാ കമ്മീഷണറേറ്റിനു കീഴിലുള്ള വിവിധ ഓഫീസുകളിലെ മിനിസ്റ്റീരിയൽ വിഭാഗം തസ്തികകളും ജീവനക്കാരും ഭക്ഷ്യസുരക്ഷാകമ്മീഷണറേറ്റിന്റെ നിയന്ത്രണത്തിലല്ലാത്തത് ഭരണപരമായ വളരെയധികം അസൗകര്യങ്ങൾ സൃഷ്ടിക്കുന്നു എന്നും, ടി തസ്തികകളുടെ ഭരണപരവും സാമ്പത്തികപരവുമായ പൂർണ്ണമായ നിയന്ത്രണം ഭക്ഷ്യസുരക്ഷാകമ്മീഷണറേറ്റിനു കീഴിലേക്ക് കൊണ്ടുവരണമെന്ന് ഭക്ഷ്യസുരക്ഷാകമ്മീഷണർ പരാമർശം (3)ലെ കത്തുകൾ മുഖാന്തിരം അഭ്യർത്ഥിക്കുകയുണ്ടായി. സർക്കാർ ഇക്കാര്യം പരിശോധിക്കുകയും ഹെൽത്ത് സർവ്വീസ് ഡയറക്ടറേറ്റിൽ നിന്നും ഭക്ഷ്യസുരക്ഷാകമ്മീഷണറേറ്റിലേക്ക് മാറ്റുന്നതിന് ആരോഗ്യവകുപ്പിലെ ജീവനക്കാരിൽ നിന്നും ഓപ്ഷനുകൾ ക്ഷണിക്കാൻ ആരോഗ്യവകുപ്പ് ഡയറക്ടർ നിർദ്ദേശം നൽകുകയും വിവിധ തസ്തികകളിലേക്ക് ലഭ്യമായ ഓപ്ഷനുകൾ പരാമർശം 2 ലെ കത്തു മുഖാന്തിരം ആരോഗ്യ വകുപ്പ് ഡയറക്ടർ സർക്കാരിലേക്ക് ലഭ്യമാക്കുകയും ചെയ്തു.

3) സർക്കാർ ഈ വിഷയം വിശദമായി പരിശോധിച്ചു. ഭക്ഷ്യസുരക്ഷാകമ്മീഷണറേറ്റ് നിലവിൽ വരുന്നതിനുമുമ്പ് ഹെൽത്ത് സർവ്വീസ് ഡയറക്ടറേറ്റിന്റെ ഭാഗമായിരുന്ന പി.എഫ്. എ വിംഗിന് അനുവദിച്ചിരുന്ന മിനിസ്റ്റീരിയൽ വിഭാഗം തസ്തികകൾ ഹെൽത്ത് സർവ്വീസ് ഡയറക്ടറേറ്റിനു കീഴിൽ

നിന്നും വേർപെടുത്തി ഭക്ഷ്യസുരക്ഷാകമ്മീഷണറേറ്റിനു കീഴിലേക്ക് കൊണ്ടുപോയി അനിവാര്യമാണെന്ന് ബോധ്യപ്പെട്ട സാഹചര്യത്തിൽ ഹെൽത്ത് സർവ്വീസ് ഡയറക്ടറേറ്റിന് ജി ഭക്ഷ്യസുരക്ഷാകമ്മീഷണറേറ്റിലേക്കുള്ള തസ്തികകളുടെ സ്ഥിരമായ വിന്യാസവും ജി അബ്സോർപ്ഷനുമായി ബന്ധപ്പെട്ട് താഴെപ്പറയുന്ന ഉത്തരവുകൾ പുറപ്പെടുവിക്കുന്നു.

(i) മായം ചേർക്കൽ നിരോധന നിയമം, 1954 നിലവിൽ ഉണ്ടായിരുന്ന സമയത്ത് ഹെൽത്ത് സർവ്വീസ് ഡയറക്ടറേറ്റിന്റെ കീഴിലെ പി.എഫ്. എ വിംഗിന്റെ ഭാഗമായിരുന്നു താഴെപ്പറയുന്ന തസ്തികകൾ ഹെൽത്ത് സർവ്വീസ് ഡയറക്ടറേറ്റിൽ നിന്നും വേർപെടുത്തി ടി തസ്തികകളുടെ ഭരണപരവും സാമ്പത്തികപരവുമായ നിയന്ത്രണം ഭക്ഷ്യസുരക്ഷാ കമ്മീഷണറേറ്റിനു കീഴിലേക്ക് നിഷിപ്തമാക്കി, കമ്മീഷണറേറ്റിലേക്ക് സ്ഥിരമായി വിന്യസിക്കുന്നു.

ക്രമ നമ്പർ	തസ്തികയുടെ പേര്	തസ്തികയുടെ എണ്ണം
1	ജൂനിയർ സൂപ്രണ്ട്	1
2	ഹെഡ് ക്ലർക്ക്	2
3	ക്ലർക്ക്	90
4	ക്ലർക്ക് ടൈപ്പിസ്റ്റ്	3
5	കോൺഫിഡൻഷ്യൽ അസിസ്റ്റന്റ്	3
6	ടൈപ്പിസ്റ്റ്	18
7	പ്യൂൺ	91
8	ഡ്രൈവർ	18
9	നൈറ്റ് വാച്ച്മാൻ	3
10	പാക്കർ	4
11	സീനിയർ ലാബ് അസിസ്റ്റന്റ്	3
12	ജൂനിയർ ലാബ് അസിസ്റ്റന്റ്	19
13	പാർട്ട് ടൈം സ്വീപ്പർ	28

(ii) മേൽ സൂചിപ്പിച്ച പ്രകാരം ഭക്ഷ്യസുരക്ഷാകമ്മീഷണറേറ്റിലേക്ക് സ്ഥിരമായി മാറ്റിയ തസ്തികകൾ കമ്മീഷണറേറ്റിനു കീഴിലെ വിവിധ ഭക്ഷ്യസുരക്ഷാഓഫീസുകളിലേക്ക് അനുബന്ധം (എ)യായി ചേർത്തിട്ടുള്ള പ്രകാരം അനുവദിക്കുന്നു.

(iii) ഹെൽത്ത് സർവ്വീസ് ഡയറക്ടറേറ്റിൽ നിന്നും ഭക്ഷ്യസുരക്ഷാകമ്മീഷണറേറ്റിലേക്ക് മാറ്റുന്നതിന് സമ്മതപത്രങ്ങൾ നൽകിയിട്ടുള്ള അനുബന്ധം(ബി) യിലെ പട്ടികയിൽ ഉൾപ്പെട്ടിട്ടുള്ള ജീവനക്കാരെ ഭക്ഷ്യ സുരക്ഷാകമ്മീഷണറേറ്റിലേക്ക് അബ്സോർബ് ചെയ്ത് പേരിനൊപ്പം ചേർത്തിട്ടുള്ള സ്റ്റേഷനുകളിൽ നിയമിക്കുന്നു.

4. ഹെൽത്ത് സർവ്വീസ് ഡയറക്ടറേറ്റിൽ നിന്നും ഭക്ഷ്യസുരക്ഷാകമ്മീഷണറേറ്റിലേക്ക് അബ്സോർബ് ചെയ്യപ്പെട്ട ജീവനക്കാരെ ആരോഗ്യ വകുപ്പ് ഡയറക്ടർ അടിയന്തിരമായി പ്രസ്തുത വകുപ്പിൽ നിന്നും വിട്ടുതൽ ചെയ്യേണ്ടതും ടി ജീവനക്കാരെ ഭക്ഷ്യസുരക്ഷാകമ്മീഷണറേറ്റിനു കീഴിൽ നിയമനം ലഭിച്ചിട്ടുള്ള സ്റ്റേഷനുകളിലെ ബന്ധപ്പെട്ട ജില്ലാ അസിസ്റ്റന്റ് ഫുഡ് സേഫ്റ്റി കമ്മീഷണർ മുമ്പാകെ റിപ്പോർട്ട് ചെയ്യേണ്ടതാണ്. അനുബന്ധം (ബി)യിലെ പട്ടികയിൽ ഉൾപ്പെട്ടിട്ടില്ലാത്ത, നിലവിൽ ഭക്ഷ്യസുരക്ഷാ കമ്മീഷണറേറ്റിനു കീഴിൽ, വിവിധ ഭക്ഷ്യസുരക്ഷാഓഫീസുകളിൽ ജോലി ചെയ്തുവരുന്ന ഹെൽത്ത്



സർവ്വീസ് വകുപ്പിലെ ജീവനക്കാർ പ്രസ്തുത സ്റ്റേഷനുകളിൽ നിന്നും വിടുതൽ ചെയ്ത് അടിയന്തിരമായി മാറ്റം വരുത്തലേക്ക് മടങ്ങേണ്ടതാണ്. ഇക്കാര്യം ഭക്ഷ്യസുരക്ഷാ കമ്മീഷണർ ഉറപ്പുവരുത്തേണ്ടതാണ്. ജീവനക്കാരുടെ അബ്സോർപ്ഷനുമായി ബന്ധപ്പെട്ട എല്ലാ തുടർ നടപടിക്രമങ്ങളും 15 ദിവസത്തിനകം പൂർത്തിയാക്കി ഹെൽത്ത് സർവ്വീസ് വകുപ്പ് ഡയറക്ടറും ഭക്ഷ്യസുരക്ഷാ കമ്മീഷണറും സർക്കാരിലേക്ക് റിപ്പോർട്ട് ചെയ്യേണ്ടതാണ്.

5. പുനർവിന്യാസത്തിനും അബ്സോർപ്ഷനും ശേഷം ടി ജീവനക്കാരുടെ നിയമന അധികാരി ഭക്ഷ്യ സുരക്ഷാ കമ്മീഷണറായിരിക്കും.

6. ഭക്ഷ്യസുരക്ഷാവിഭാഗത്തിലേക്കു അബ്സോർബ് ചെയ്ത ജീവനക്കാരുടെ സീനിയോറിറ്റി Rule 27 (a) , Rule 27(c) , Part II, KS & SSR പ്രകാരമായിരിക്കും.

7. ഹെൽത്ത് സർവ്വീസ് ഡയറക്ടറേറ്റിൽ നിന്നും ഭക്ഷ്യസുരക്ഷാ കമ്മീഷണറേറ്റിലേക്ക് സ്ഥിരമായി മാറ്റുന്നതസ്തികകളുടെ എണ്ണത്തിനനുസൃതമായി ഓപ്ഷനുകൾ ലഭിക്കാതിരിക്കുകയും, തത്ഫലമായി ജീവനക്കാരെ അബ്സോർബ് ചെയ്യപ്പെടാത്തതുമായ വിഭാഗങ്ങളിൽ ഹെൽത്ത് സർവ്വീസ് ഡയറക്ടറേറ്റിനു കീഴിൽ സർപ്ലസ് സ്റ്റാഫ് ഇല്ല എന്ന കാര്യം ആരോഗ്യവകുപ്പ് ഡയറക്ടർ ഉറപ്പുവരുത്തേണ്ടതാണ്. സർപ്ലസ് സ്റ്റാഫ് ഉണ്ടാകുന്നപക്ഷം ടി വിഭാഗത്തിലെ മോസ്റ്റ് ജൂനിയർ ആയ ജീവനക്കാരെ ഭക്ഷ്യസുരക്ഷാ കമ്മീഷണറേറ്റിലേക്ക് മാറ്റി നിയമിക്കുന്നതായിരിക്കും. സർപ്ലസ് സ്റ്റാഫിന്റെ വിഷയം ഹെൽത്ത് സർവ്വീസ് ഡയറക്ടർ അടിയന്തിരമായി സർക്കാരിലേക്ക് റിപ്പോർട്ട് ചെയ്യേണ്ടതാണ്.

8. ഹെൽത്ത് സർവ്വീസ് ഡയറക്ടറേറ്റിൽ നിന്ന് ഭക്ഷ്യസുരക്ഷാ കമ്മീഷണറേറ്റിലേക്ക് മാറ്റുന്ന തസ്തികകളുടെ നിയമനരീതി/ പ്രമോഷൻ, എന്നിവ സംബന്ധിച്ച ഉത്തരവുകൾ പ്രത്യേകമായി പുറപ്പെടുവിക്കുന്നതാണ്.

9. ഭക്ഷ്യസുരക്ഷാവിഭാഗത്തിലേക്കു അബ്സോർബ് ചെയ്യപ്പെട്ട ജീവനക്കാരുടെ സേവനവുമായി ബന്ധപ്പെട്ട തുടർ ഉത്തരവുകൾ ഭക്ഷ്യസുരക്ഷാ കമ്മീഷണർ പുറപ്പെടുവിക്കുന്നതായിരിക്കും.

(ഗവർണ്ണറുടെ ഉത്തരവിൻ പ്രകാരം)  
ഡോ. കെ. ഇളങ്കോവൻ  
സെക്രട്ടറി

പ്രൊഫ്. സേഫ്റ്റി കമ്മീഷണർ, തിരുവനന്തപുരം,  
ആരോഗ്യ വകുപ്പ് ഡയറക്ടർ, തിരുവനന്തപുരം.  
ചീഫ് ഗവൺമെന്റ് അനലിസ്റ്റ്, ഗവൺമെന്റ് അനലിറ്റിക്കൽ ലബോറട്ടറി, തിരുവനന്തപുരം.  
പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ്) കേരള, തിരുവനന്തപുരം  
അക്കൗണ്ടന്റ് ജനറൽ (എ&ഇ) കേരള, തിരുവനന്തപുരം  
പൊതുഭരണ (SC) വകുപ്പ് ( )  
വെബ് & ന്യൂ മീഡിയ (പ്രസിദ്ധീകരണത്തിനായി)  
കരുതൽ ശേഖരം/കാര്യാലയ പകർപ്പ്.

ഉത്തരവിൻ പ്രകാരം

സെക്ഷൻ ഓഫീസർ